

متحدہ قومی موومنٹ کی رابطہ کمیٹی پاکستان اور لندن کا اجلاس، وزیر داخلہ ذوالفقار مرزا کی جانب سے جرائم پیشہ عناصر کے گروہ کی اعلانیہ حمایت سے پیدا ہونے والی صورتحال پر تفصیلی غور کیا گیا۔ رابطہ کمیٹی اس نتیجے پر پہنچی ہے کہ ایسی صورتحال میں پیپلز پارٹی کے ساتھ نہیں چلا جاسکتا۔ رابطہ کمیٹی کے اجلاس میں فیصلہ ذوالفقار مرزا پیپلز امن کمیٹی کے دہشت گردوں اور جرائم پیشہ عناصر کی مکمل سرپرستی کر رہے ہیں کراچی سمیت سندھ بھر میں اغوا برائے تاوان، ڈکیتوں، صنعتکاروں، تاجروں، مارکیٹ انجمنوں، دکانداروں اور فنکاروں سے بھتہ کی وصولی کی وارداتیں بہت بڑھ گئی ہیں ایم کیو ایم کے ارکان سندھ اسمبلی آج سے سندھ اسمبلی کے اجلاس کا بائیکاٹ کریں گے جب قومی اسمبلی اور سینیٹ کے اجلاس ہونگے تو ان کے بھی بائیکاٹ کئے جائیں گے

کراچی۔۔۔ 7 مارچ 2011ء

متحدہ قومی موومنٹ کی رابطہ کمیٹی پاکستان اور لندن کا اجلاس مورخہ 6 مارچ 2011ء کی شب مشترکہ طور پر ہو جو رات گئے تک جاری رہا۔ اجلاس میں سندھ کے وزیر داخلہ ذوالفقار مرزا کی جانب سے جرائم پیشہ عناصر کے گروہ ’پیپلز امن کمیٹی‘ کی اعلانیہ حمایت کرنے اور اس جرائم پیشہ گروہ کو پیپلز پارٹی کی ذیلی تنظیم قرار دینے کی شدید مذمت کی گئی اور اس سے پیدا ہونے والی صورتحال پر تفصیلی غور و خاص کے بعد درج ذیل فیصلے کئے گئے

(1) یہ حقیقت کسی سے ڈھکی چھپی نہیں ہے کہ صوبائی وزیر داخلہ ذوالفقار مرزا پیپلز امن کمیٹی کے دہشت گردوں اور جرائم پیشہ عناصر کی مکمل سرپرستی کر رہے ہیں جس کی وجہ سے کراچی میں اغوا برائے تاوان، ڈکیتوں، صنعتکاروں، تاجروں، مارکیٹ انجمنوں اور دکانداروں سے بھتہ کی وصولی کی وارداتیں بہت بڑھ گئی ہیں۔ اب فنکاروں کو بھی بھتہ کی پرچیاں دی جا رہی ہیں۔ ہر شعبہ زندگی سے تعلق رکھنے والے عوام ان وارداتوں سے بہت پریشان ہیں اور ان میں عدم تحفظ کا شدید احساس پایا جاتا ہے۔ ایم کیو ایم کی جانب سے صدر مملکت، وزیر اعظم، وفاقی وزیر داخلہ اور وزیر اعلیٰ سندھ سمیت تمام ذمہ دار شخصیات کو کئی بار اس صورتحال سے آگاہ کیا جا چکا ہے۔ ان کی جانب سے ہر بار یہ یقین دہانی کرائی گئی کہ ان وارداتوں کی روک تھام کیلئے جرائم پیشہ عناصر کے خلاف کارروائی کی جائے گی، ذوالفقار مرزا کی جانب سے ان جرائم پیشہ عناصر کی سرپرستی بند کرائی جائے گی اور ذوالفقار مرزا کیخلاف کارروائی کی جائے گی لیکن تمام تر یقین دہانیوں کے باوجود کچھ نہیں کیا گیا بلکہ کل صوبائی وزیر داخلہ ذوالفقار مرزا نے کھلے عام پیپلز امن کمیٹی کو پیپلز پارٹی کی ذیلی تنظیم بنانے کا اعلان کیا ہے لہذا اب رابطہ کمیٹی اس نتیجے پر پہنچی ہے کہ ایسی صورتحال میں پیپلز پارٹی کے ساتھ نہیں چلا جاسکتا۔ اجلاس میں یہ طے کیا گیا کہ صدر مملکت اور وزیر اعظم کو ملاقات کر کے رابطہ کمیٹی کے اس فیصلے سے آگاہ کر دیا جائے۔

(2) ایم کیو ایم کے ارکان سندھ اسمبلی آج سے سندھ اسمبلی کے اجلاس کا بائیکاٹ کریں گے اور جب قومی اسمبلی اور سینیٹ کے اجلاس ہوں تو انکے بھی بائیکاٹ کئے جائیں گے۔

معروف کالم و تجزیہ نگار منیر احمد بلوچ کے بھائی برکت علی بلوچ کے انتقال پر الطاف حسین کا اظہارِ افسوس

لندن۔۔۔ 7 مارچ 2011ء

متحدہ قومی موومنٹ کے قائد جناب الطاف حسین نے معروف کالم نگار اور تجزیہ نگار منیر احمد بلوچ کے بڑے بھائی برکت علی بلوچ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور منیر احمد بلوچ سمیت مرحوم کے تمام سوگواران کو یہ صدمہ برداشت کرنے کا حوصلہ عطا کرے۔ (آئین)

ایم کیو ایم کے قائد جناب الطاف حسین کی ہدایت پر رابطہ کمیٹی کے رکن و دیگر ذمہ داران کی

معروف کالم و تجزیہ نگار منیر احمد بلوچ کے بھائی برکت علی کی نماز جنازہ میں شرکت

لاہور۔۔۔۔۔7 مارچ 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی رکن افتخار اکبر رندھاوا، زونل انچارج لاہور سید شاہین گیلانی نے معروف کالم و تجزیہ نگار منیر احمد بلوچ کے بھائی برکت علی کی نماز جنازہ میں شرکت کی اور مرحوم کے سوگواران لواحقین سے ملاقات کر کے قائد تحریک جناب الطاف حسین کا تعزیتی پیغام پہنچایا۔ اس موقع پر مرحوم کے بلند درجات کے لئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطاء فرمائے اور منیر احمد بلوچ سمیت مرحوم کے تمام سوگواران کو یہ صدمہ برداشت کرنے کا حوصلہ عطا کرے۔ (آمین) اس موقع پر ان کے ہمراہ متحدہ لائز فورم کے انچارج مبین الدین قاضی ایڈووکیٹ، میڈیا سبیل انچارج فیصل فجاج ڈار، اور لاہور ڈسٹرکٹ کے انچارج میاں طاہر محمود سمیت دیگر ذمہ داران شامل تھے۔

خواتین ملک میں آنے والے غریب و متوسط طبقے کے انقلاب کا بھرپور ساتھ دیں، الطاف حسین

خواتین کے عالمی دن کے موقع پر خصوصی پیغام

لندن۔۔۔7، مارچ 2011ء

متحدہ قومی موومنٹ کے قائد جناب الطاف حسین نے کہا ہے کہ خواتین ملک میں آنے والے غریب و متوسط طبقے کے انقلاب کا بھرپور ساتھ دیں، ایم کیو ایم ملک بھر کی خواتین کے جائز حقوق کا احترام کرتی ہے اور ان کے خلاف سیاہ قوانین کی سخت ترین الفاظ میں مذمت کرتی ہے اور ان سیاہ قوانین کے خاتمے کیلئے عملی جدوجہد کر رہی ہے۔ خواتین کے عالمی دن کے موقع پر اپنے خصوصی پیغام میں جناب الطاف حسین نے کہا کہ کسی بھی اچھے معاشرے کی تشکیل اس وقت تک ممکن نہیں ہو سکتی جب تک اس معاشرے میں خواتین کو امتیازی سلوک کا نشانہ بنایا جاتا رہے اور ظلم و ستم اور زیادتی کا نشانہ بنا کر ان کے بنیادی حقوق پامال کئے جاتے رہیں۔ انہوں نے کہا کہ ملک میں خود ساختہ رسومات اور قوانین کے ذریعے خواتین کے بنیادی حقوق کی خلاف ورزی کی جا رہی ہے اور ایم کیو ایم واحد جماعت ہے جس نے ”حقوق نسواں“ کا بل نہ صرف پارلیمنٹ میں پیش کیا بلکہ اسے بھرپور دلائل دیکر منظور بھی کرایا لیکن یہ انتہائی افسوسناک صورتحال ہے کہ حقوق نسواں بل کی پارلیمنٹ کے منظوری کے باوجود بھی ملک بھر میں خواتین کو خود ساختہ رسومات اور امتیازی سلوک کا نشانہ بنایا جا رہا ہے جس کی بنیادی وجہ ملک میں رائج فرسودہ جاگیردارانہ، وڈیرانہ اور سردارانہ نظام ہے۔ انہوں نے کہا کہ ایم کیو ایم ملک کی واحد جماعت ہے جس نے سب سے پہلے خواتین کو تحفظ کا احساس فراہم کیا اور ان کے حقوق کے حصول کیلئے آواز حق بلند کی، حقوق کی یہ حق پرستانہ جدوجہد اب اس مرحلے میں داخل ہو گئی ہے جہاں خواتین کو ملک میں آنے والے غریب و متوسط طبقے کے انقلاب کیلئے اپنا بھرپور کردار ادا کرنا ہوگا اور جدوجہد کر کے اپنے بنیادی حقوق کا حصول یقینی بنانا ہوگا اور ملک سے خواتین کے خلاف سیاہ اور خود ساختہ قوانین کا خاتمہ کرنا ہوگا۔ انہوں نے ملک بھر میں ظلم و زیادتی کا نشانہ بننے والی اور زندہ جلائی جانے والی خواتین سے دلی ہمدردی کا اظہار کیا اور کہا کہ ظلم کے خلاف برسر پیکار رہنا ہے ظلم و انصافی کی موت ہے اور خواتین کو اب ظلم کے خلاف علم بغاوت بلند کرنا ہوگا اور اپنے حقوق کے حصول کیلئے حق پرستانہ جدوجہد کا بھرپور ساتھ دینا ہوگا۔ جناب الطاف حسین نے خواتین کے عالمی دن کے موقع پر دنیا بھر بالخصوص پاکستان کی خواتین کو دلی مبارکباد پیش کرتے ہوئے کہا کہ وہ اپنے بنیادی حقوق کے حصول سے ہرگز مایوس نہ ہوں اور انشاء اللہ ایم کیو ایم کی حق پرستانہ جدوجہد ایک دن ضرور کامیاب ہوگی اور اس دن فرسودہ نظام کا خاتمہ کر کے ملک بھر کی خواتین کو نہ صرف بنیادی حقوق میسر آ جائیں گے، ملک سے سیاہ اور خود ساختہ قوانین کا خاتمہ کر دیا جائے گا اور انشاء اللہ خواتین ملک و قوم کی ترقی و خوشحالی میں بھی آزادانہ طور پر اپنا کردار ادا کر سکیں گی۔

پیپلز پارٹی کی رہنما فوزیہ وہاب کے بیٹے مرتضیٰ اکرم کے اغواء کی کوشش کا نوٹس لیا جائے، رابطہ کمیٹی

کراچی میں اغواء برائے تاوان، لوٹ مار، ڈکیتوں، بھتہ خوری اور اسٹریٹ کرائمز کی وارداتیں بڑھ چکی ہیں

کراچی۔۔۔7، مارچ 2011ء

متحدہ قومی موومنٹ کی رابطہ کمیٹی نے پیپلز پارٹی کی رہنما فوزیہ وہاب کے صاحبزادے پیر سٹر مرتضیٰ اکرم کے اغواء کی کوشش کی سخت ترین الفاظ میں مذمت کی ہے اور مطالبہ کیا ہے کہ مرتضیٰ اکرم کے اغواء میں ملوث ملزمان کو فی الفور گرفتار کیا جائے۔ ایک بیان میں رابطہ کمیٹی نے کہا کہ کراچی میں اغواء برائے تاوان، لوٹ مار، ڈکیتوں، بھتہ خوری اور اسٹریٹ

کراٹھ کی وارداتیں بڑھ چکی ہیں جس سے صنعتکاروں، تاجروں مارکیٹ انجنیوں سمیت کوئی بھی طبقہ ہائے زندگی محفوظ نہیں رہا ہے اور ان میں شدید عدم تحفظ کا احساس پیدا ہو گیا ہے۔ رابطہ کمیٹی نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ پیپلز پارٹی کی رہنما فوزیہ وہاب کے صاحبزادے بیرسٹر ترضی اکرم کے اغواء کی کوشش کا سختی سے نوٹس لیا جائے اور اس میں ملوث اغواء کاروں کو فی الفور گرفتار کر کے جرائم پیشہ عناصر سے عوام کو تحفظ فراہم کیا جائے۔

سعید آباد کی پیراشدی برادری کے معززین کی اپنے خاندان اور سینکڑوں ساتھیوں سمیت متحدہ قومی موومنٹ میں شمولیت

حیدرآباد۔۔۔7، مارچ 2011ء

سعید آباد کی پیراشدی برادری کے پیر محبوب شاہ راشدی، پیر فضل الرحمن راشدی، پیر انوار اللہ شاہ راشدی، سید اکبر شاہ راشدی، علی نواز سمون، رئیس خان جمالی، محمد بخش جلالانی اور ڈاکٹر جاوید کوریجو نے قائد جناب الطاف حسین کی قیادت پر مکمل اعتماد کا اظہار کرتے ہوئے اپنے خاندان کے دیگر افراد اور سینکڑوں ساتھیوں کے سمیت متحدہ قومی موومنٹ میں باقاعدہ شمولیت کا اعلان کیا ہے۔ یہ اعلان انہوں نے گزشتہ روز ہالہ کے علاقے سعید آباد میں منعقدہ تقریب کے دوران کیا جس میں ایم کیو ایم کی رابطہ کمیٹی کے رکن اشفاق منگی، صوبائی وزیر عبدالرؤف صدیقی، صوبائی مشیر ورکن انڈرون سندھ تنظیمی کمیٹی غلام حیدر راہو کے علاوہ حق پرست رکن سندھ اسمبلی اکرم عادل، متحدہ سوشل فورم کے رکن غلام رسول سمون اور ایم کیو ایم حیدرآباد زون کے انچارج محمد شریف سمیت دیگر ذمہ داران اور معززین شہر نے بہت بڑی تعداد میں شرکت کی۔ اس موقع پر رابطہ کمیٹی کے رکن اشفاق منگی اور دیگر مقررین نے ایم کیو ایم میں شمولیت اختیار کرنے پر راشدی برادری کا خیر مقدم کیا اور انہیں قائد تحریک الطاف حسین کی جانب سے مبارکباد پیش کی۔ انہوں نے کہا کہ متحدہ قومی موومنٹ غریب و متوسط طبقے کی نمائندہ جماعت ہے جو مظلوموں کے حقوق کی آواز بن کر ان کے جائز حقوق کیلئے عملی جدوجہد کر رہی ہے۔ انہوں نے کہا کہ قائد تحریک الطاف حسین 98 فیصد غریب و مظلوم عوام کی فلاح و بہبود اور ملک سے موروثی سیاست کے خاتمے کیلئے انقلابی جدوجہد کر رہے ہیں۔ الطاف حسین ہی اس ملک میں انقلابی سوچ اجاگر کر رہے ہیں ان کی قیادت میں ہی مظلوم و محکوم عوام ملک میں انقلاب لیکر آئیں گے۔ انہوں نے کہا کہ قیام پاکستان سے لیکر آج تک ملک پر 2 فیصد مراعات یافتہ طبقہ قابض ہے جو ملک کی دولت لوٹ کر عیش و عشرت کی زندگیاں بسر کر رہا ہے لیکن اب وہ دن دور نہیں جب ان سے ایک ایک پائی کا حساب لیا جائیگا۔ تقریب سے شمولیت اختیار کرنیوالوں نے بھی اظہار کیا۔

لیگل ایڈ کمیٹی اور متحدہ لارنرز فورم کے تحت بے بی انفضاء الطاف کی 9 ویں سالگرہ منائی گئی

کراچی۔۔۔7، مارچ 2011ء

متحدہ قومی موومنٹ کے شعبہ لیگل ایڈ کمیٹی اور متحدہ لارنرز فورم کے زیر اہتمام گزشتہ روز لیگل ایڈ کمیٹی کے آفس میں ایم کیو ایم کے قائد جناب الطاف حسین کی صاحبزادی انفضاء الطاف کی 9 ویں سالگرہ شایان شان طریقے سے منائی گئی جس میں ایم کیو ایم کی رابطہ کمیٹی کے ارکان کنور نوید جمیل، گلفر از خان خٹک، لیگل ایڈ کمیٹی کے انچارج وارا کین، متحدہ لارنرز فورم کے ارکان مختلف وکلاء تنظیموں کے عہدیداران کے علاوہ معصوم بچوں نے بہت بڑی تعداد میں شرکت کی اور سالگرہ کا ایک کاٹا۔ اس موقع پر بار بار دن یہ آئے..... بار بار دن یہ آئے تو رہے صدا خوشحال یہ دعا ہے میری..... پپی برتھ ڈے ٹو انفضاء، پپی برتھ ڈے ٹو انفضاء کے علاوہ سالگرہ کے گانوں کی ریکارڈنگ بھی بجائی گئی۔ بعد ازاں جناب الطاف حسین صحت و تندرستی، درازی عمر، بے بی انفضاء کی صحت یابی درازی عمر کیلئے خصوصی دعائیں کی گئی اور حاضرین محفل میں کیک اور میٹھائی تقسیم بھی کی گئی۔

متحدہ سوشل فورم کے تحت سندھی زبان میں شائع ہونے والے ماہنامہ ”عوام کی آواز“ کے خصوصی ایڈیشن ”بھٹ شاہ“ کی رونمائی کردی گئی

ڈاکٹر فاروق ستار نے خورشید بیگم میوریل ہال عزیز آباد میں خصوصی ایڈیشن کی رونمائی کی اور مبارکباد پیش کی

کراچی۔۔۔7، مارچ 2011ء

متحدہ قومی موومنٹ کے ذیلی شعبے متحدہ سوشل فورم کی جانب سے سندھی زبان میں شائع ہونے والے ماہنامہ ”عوام کی آواز“ کے خصوصی ایڈیشن ”بھٹ شاہ“ کی رونمائی گذشتہ روز خورشید بیگم میوریل ہال عزیز آباد میں کی گئی۔ ماہنامہ کی رونمائی ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کی۔ اس موقع پر ایم کیو ایم کی رابطہ کمیٹی کے

ارکان، متحدہ سوشل فورم کے انچارج لونگ خان چنہ، جوائنٹ انچارج غازی صلاح الدین وارا کین اور ایم کیو ایم شعبہ اطلاعات کے ذمہ داران کے ذمہ دار ابھی موجود تھے۔ ڈاکٹر فاروق ستار نے جامعہ ایڈیشن شائع کرنے پر ایم کیو ایم کے قائد جناب الطاف حسین کی جانب سے متحدہ سوشل فورم کے ارکان کو مبارکباد پیش کی۔ ماہنامہ عوام کی آواز کے خصوصی ”بھٹ شاہ“ ایڈیشن میں قائد تحریک جناب الطاف حسین کے 25، دسمبر کو بھٹ شاہ کے ملاکٹر اسٹیڈیم میں منعقدہ فقید المثل جلسہ سے تاریخی خطاب، سندھ کے نامور کالم نگاروں کے مضامین اور شاعری کا مجموعہ شامل ہے۔

لاہور اور راولپنڈی کے میٹرک بورڈز کی مجرمانہ غفلت کا نوٹس لیا جائے، ارکان قومی اسمبلی
ایڈمٹ کارڈز بروقت نہ ملنے سے طلباء امتحان دینے سے قاصر رہے اور طلباء کا تعلیمی مستقبل خطرے سے دوچار کر دیا گیا
طلبہ و طالبات کو ایڈمٹ کارڈز فی الفور فراہم کئے جائیں اور غفلت کے مرتکب افراد کے خلاف کارروائی عمل میں لائی جائے

کراچی۔۔۔7، مارچ 2011ء

متحدہ قومی موومنٹ کے حق پرست ارکان قومی اسمبلی نے مطالبہ کیا ہے کہ پنجاب میں لاہور اور راولپنڈی کے میٹرک بورڈز کی مجرمانہ غفلت کے باعث طلبہ و طالبات کو بروقت ایڈمٹ کارڈ نہ ملنے کا نوٹس لیا جائے اور طلباء کو ایڈمٹ کارڈ کی فراہمی ہنگامی بنیادوں پر آسان طریقے کے مطابق یقینی بنائی جائے۔ اپنے مشترکہ بیان میں انہوں نے کہا کہ لاہور اور راولپنڈی میں ہزاروں طلبہ و طالبات ایڈ کارڈز کے حصول کیلئے پریشان رہے اور میٹرک بورڈز کے چکر لگانے کے باوجود انہیں ایڈمٹ بروقت نہیں دیئے گئے جس کے باعث طلباء میں گہری تشویش پائی جا رہی ہے۔ انہوں نے کہا کہ ایڈمٹ کارڈز نہ ملنے کے باعث ہزاروں طلبہ امتحان میں نہیں بیٹھ سکے جس سے نہ صرف طلباء بلکہ ان کے والدین میں بھی شدید بے چینی پائی جا رہی ہے اور انہیں اپنا تعلیمی مستقبل خطرے میں دکھائی دے رہا ہے۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ لاہور اور راولپنڈی کے میٹرک بورڈز کی مجرمانہ غفلت کا سختی سے نوٹس لیا جائے اور طلبہ کو ایڈمٹ کارڈز کی فراہمی فی الفور یقینی بنائی جائے اور میٹرک بورڈز میں مجرمانہ غفلت کے مرتکب ذمہ داران کا تعین کر کے ان کے خلاف کارروائی عمل میں لائی جائے۔

کارکنان سے رابطہ کمیٹی کا اظہارِ تعزیت

کراچی:۔۔۔۔۔7 مارچ، 2011ء

متحدہ قومی موومنٹ کی رابطہ کمیٹی نے ایم کیو ایم فیصل سیکرٹریٹ 108 کے کارکن سید حسن آصف، سوسائٹی سیکرٹریٹ 65 کے کارکن عادل جبران کے والد بشیر الدین، اورنگی سیکرٹریٹ 120-123 کے کارکنان وسیم رضا، عامر رضا کے والد امیر رضا، شاہ فیصل سیکرٹریٹ 105 کے کارکن سعید احمد کے والد محمد نعیم، نیوکراچی سیکرٹریٹ 141 کے کارکن علی شاہ کے والد ظہیر علی، سرجانی سیکرٹریٹ 4 کے کارکن ارشد سعید کے والد محمد نعیم اور ایم کیو ایم متحدہ آرگنائزنگ کمیٹی بلدیہ سیکرٹریٹ 2 کے جوائنٹ انچارج بابر بھٹی کے والد مشوق نواب کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے۔ (آمین)

ایم کیو ایم اصول پسند، جمہوریت پسند اور عدم تشدد پر یقین رکھنے والی جماعت ہے، رضا ہارون لیاری کے عوام معصوم ہیں جنہیں پیپلز امن کمیٹی کے دہشت گردوں نے ریغال بنا رکھا ہے، حیدر عباس رضوی پیپلز امن کمیٹی رحمن ڈکیٹ نے تشکیل دی جس کو پیپلز پارٹی کی قیادت نے قبول نہیں کیا تھا آج صوبائی وزیر داخلہ ڈاکٹر ذوالفقار مرزا دہشت گردوں کے اس ٹولے کو پیپلز پارٹی کی ذیلی تنظیم قرار دے رہے ہیں کراچی۔۔۔ (مانیٹرنگ ڈیسک)

ایم کیو ایم کی رابطہ کمیٹی کے رکن رضا ہارون اور قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے کہا ہے کہ ایم کیو ایم اصول پسند، جمہوریت پسند اور عدم تشدد پر یقین رکھنے والی جماعت ہے لہذا وہ دہشت گردی کو سپورٹ کرنے والی کسی تنظیم کی حمایت نہیں کرے گی اور نہ ہی اس کے ساتھ چل سکتی ہے، لیاری کے عوام معصوم ہیں جنہیں پیپلز امن کمیٹی کے دہشت گردوں نے ریغال بنایا ہوا ہے۔ ان خیالات کا اظہار انہوں نے گزشتہ شب نجی ٹی وی چینل کے پروگرام میں گفتگو کرتے ہوئے کہی۔ رکن رابطہ کمیٹی رضا ہارون نے کہا کہ متحدہ قومی موومنٹ اصولوں کی سیاست کرتی ہے اور جمہوریت پر یقین رکھتی ہے اور ایم کیو ایم عدم تشدد پر یقین رکھتی ہے۔ ایم کیو ایم دہشت گردی کو سپورٹ کرنے والی تنظیموں کی حمایت نہیں کرتی اور نہ ہی دہشت گردوں کو سپورٹ کرنے والوں کے ساتھ نہیں چل سکتی۔ رضا ہارون نے کہا کہ ہم نے پیپلز پارٹی کے بڑے ہیں یعنی صدر مملکت آصف علی زرداری ہم نے ان کو بھی یہ بھی پیغام دیا ہے کہ فیصلہ آپ نے کرنا ہے کہ آپ نے دہشت گردوں کی سرپرستی کرنا ہے یا ایم کیو ایم کیساتھ جمہوری ول کو برقرار رکھتے ہوئے جمہوری قوتوں کا ساتھ دینا ہے۔ دہشت گردی اور جمہوریت یہ دونوں ایک ساتھ نہیں چل سکتے۔ رضا ہارون نے کہا کہ ہم نے بڑے دھیان کے ساتھ ذوالفقار مرزا کے بیان کو سنا ہے میڈیا پر اور سننے کے بعد سمجھا بھی ہے اور اس بیان کی سنگینی کو دیکھتے ہوئے جو معنی اور مفہوم نکلتا ہے اس کو سامنے رکھتے ہوئے رابطہ کمیٹی نے فیصلہ کیا ہے کہ اس میں میڈیا تصور وار نہیں ہے البتہ ڈاکٹر ذوالفقار مرزا کی نیتوں پر نیتوں پر شکوک و شبہات پائے جاتے ہیں۔ حیدر عباس رضوی نے کہا کہ پاکستان پیپلز پارٹی کی جانب سے متضاد بیانات آتے رہے ہیں وفاقی وزیر داخلہ رحمن ملک پیپلز امن کمیٹی سے لاطعلقی کا اعلان کر چکے ہیں جبکہ اس کے برعکس صوبائی وزیر داخلہ ڈاکٹر ذوالفقار مرزا نہ صرف پیپلز امن کمیٹی کو آون کر رہے ہیں بلکہ اس کو پیپلز پارٹی کی ذیلی تنظیم بھی قرار دے رہے ہیں۔ انہوں نے ٹی وی چینل کے انکیر سے کہا کہ وہ کراچی چمبر آف کامرس کے ارکان، بزنس مین، صنعتکاروں اور مختلف تاجروں کی انجمنوں سے ٹیلیفون ملا کر معلوم کر سکتے ہیں کہ مارکیٹوں، صنعتکاروں اور تاجروں ہی نہیں بلکہ اب تو فنکاروں، ڈاکٹرز، انجینئرز سمیت تمام شعبہ ہائے زندگی سے تعلق رکھنے والے افراد کو بھتہ کی پرچیاں کون پہنچا رہا ہے؟ انہوں نے کہا کہ ایک علاقہ ڈالمیا ایسا ہے جہاں سے پیپلز امن کمیٹی کے دہشت گرد گشن اقبال کے تاجروں اور دکانداروں کو مسلسل بھتہ کی پرچیاں بھیج رہے ہیں جس سے عوام میں بھی شدید بے چینی اور خوف و ہراس پایا جا رہا ہے۔ انہوں نے کہا کہ پیپلز امن کمیٹی رحمن ڈکیٹ نے تشکیل دی جس کو پیپلز پارٹی کی قیادت نے قبول نہیں کیا تھا تاہم آج صوبائی وزیر داخلہ دہشت گردوں کے اس ٹولے کو پیپلز پارٹی کی ذیلی تنظیم قرار دے رہے ہیں، یہ اتنا بڑا جرائم پیشہ گروپ ہے جس نے بھتہ نہ دینے پر شیر شاہ کباڑی مارکیٹ میں ایم کیو ایم کے تیرا کارکنان کو فائرنگ کر کے بے دردی سے شہید کر دیا تھا۔ ایک سوال کے جواب میں انہوں نے کہا کہ انہوں نے بابا لاڈلا کا نام سنا ہے یہ پیپلز امن کمیٹی کے اہم رکن ہے اور یہ وہی ہے جس نے شیر شاہ مارکیٹ میں تیرا معصوم ہمدرد کارکنان کے قتل میں براہ راست ملوث ہے۔ انہوں نے کہا کہ پیپلز امن کمیٹی صرف لیاری میں ہی نہیں بلکہ ڈالمیا اور دیگر علاقوں میں بھی تاجروں کو بھتہ کی پرچیاں دیکر ہراساں کر رہی ہے، یہ بات سب اچھی طرح جانتے ہیں کہ پیپلز امن کمیٹی کابانی سربراہ رحمن ڈکیٹ تھا جس کو پیپلز پارٹی والے سردار عبدالرحمن بلوچ کہتے ہیں جس کی تاج پوشی بھی کی گئی تھی اور جو ایک پولیس مقابلے مارا جا چکا ہے۔ انہوں نے کہا کہ شیر شاہ کباڑی مارکیٹ میں سات سو دکانیں ہیں جہاں سے یومیہ فی دکان ایک ہزار روپے کے حساب سے سات لاکھ روپے یومیہ کا بھتہ وصول کیا جاتا ہے اور بھتہ نہ دینے کی پاداش میں شیر شاہ مارکیٹ میں 13 معصوم دکانداروں کو فائرنگ کر کے موت کے گھاٹ اتار دیا گیا۔ متحدہ پر بھتہ خوری کے حوالے سے ایک سوال کے جواب میں حیدر عباس رضوی نے کہا کہ ایم کیو ایم پر بھتہ خوری کا الزام اس وقت لگایا جاتا تھا جب ایم کیو ایم کے خلاف ریاستی آپریشن جاری تھا اور ایم کیو ایم کی پوری قیادت روپوش تھی، انہوں نے اینکر پرسن کو مشورہ دیا کہ وہ لیاری اور دیگر علاقوں میں جا کر ویڈیو کو رتج کروالیں اور عوام سے معلوم کریں دودھ کا دودھ اور پانی کا پانی ہو جائیگا۔ ایک سوال کا جواب دیتے ہوئے حیدر عباس رضوی نے واضح کیا کہ لیاری میں دو گروہوں کا جھگڑا چل رہا تھا جس میں کچھی اور بلوچ کمیونٹی کے لوگ ہیں اور ان دونوں میں سے کسی کا بھی پیپلز امن کمیٹی سے قطع کوئی تعلق نہیں۔ انہوں نے کہا کہ لیاری کے عوام معصوم ہیں جنہیں پیپلز امن کمیٹی کے دہشت گردوں نے ریغال بنا رکھا ہے۔

